

भारत सरकार  
कृषि एवं किसान कल्याण मंत्रालय  
कृषि एवं किसान कल्याण विभाग  
लोक सभा

अतारांकित प्रश्न सं. 1849

11 मार्च, 2025 को उत्तरार्थ

**विषय: कृषि आधारित उद्यमों और स्टार्टअप संबंधी आंकड़े**

1849. श्री शशांक मणि:

क्या कृषि और किसान कल्याण मंत्री यह बताने की कृपा करेंगे कि:

(क) क्या सरकार के पास उत्तर प्रदेश, विशेषकर देवरिया में स्थापित कृषि आधारित उद्यमों की संख्या तथा इन उद्यमों के लिए प्रदान किए गए वित्तपोषण सहायता और प्रशिक्षण स्तर के बारे में आंकड़े हैं;

(ख) यदि हां, तो तत्संबंधी ब्यौरा क्या है; और

(ग) क्या उत्तर प्रदेश के विभिन्न जिलों में किसानों के बीच कृषि तकनीक और नवीन पद्धतियों को अपनाने की दरों के साथ-साथ सरकारी योजनाओं द्वारा समर्थित महिलाओं के नेतृत्व वाले कृषि उद्यमों और स्टार्टअप की संख्या संबंधी आंकड़े उपलब्ध हैं और यदि हां, तो तत्संबंधी ब्यौरा क्या है?

**उत्तर**

कृषि एवं किसान कल्याण राज्य मंत्री (श्री रामनाथ ठाकुर)

(क) से (ग): राज्यों या जिलों में कृषि आधारित उद्यमों, उनकी वित्तपोषण सहायता या प्रशिक्षण के आंकड़ों को केंद्रीय रूप से नहीं रखा जाता है। तथापि, पीएम-राष्ट्रीय कृषि विकास योजना (पीएम-आरकेवीवाई) के "नवाचार और कृषि-उद्यमिता विकास" कार्यक्रम के तहत, उत्तर प्रदेश में 02 कृषि व्यवसाय इनक्यूबेटर अर्थात् भारतीय प्रौद्योगिकी संस्थान- बनारस हिंदू विश्वविद्यालय (आईआईटी-बीएचयू), वाराणसी और आईसीएआर-भारतीय पशु चिकित्सा अनुसंधान संस्थान, इज्जतनगर, बरेली कृषि क्षेत्र में स्टार्टअप को सहायता और प्रशिक्षण दे रहे हैं।

अब तक इस कार्यक्रम के तहत देवरिया जिले में 01 स्टार्टअप सहित 198 स्टार्टअप को प्रशिक्षित किया गया है और उत्तर प्रदेश में 88 स्टार्टअप को 5.60 करोड़ रुपये की वित्तीय सहायता दी गई है।

कार्यक्रम के तहत समर्थित 88 कृषि स्टार्टअप उत्तर प्रदेश के विभिन्न जिलों में 65,000 से अधिक किसानों के साथ कार्य कर रहे हैं। नॉलेज पार्टनर्स (केपी) और आरकेवीवाई एग्रीबिजनेस इनक्यूबेटर्स (आर-एबीआई) द्वारा समय-समय पर कृषि मेलों का आयोजन किया जाता है, ताकि किसानों के लिए स्टार्टअप के उत्पादों और नवीन तकनीकों का प्रदर्शन किया जा सके और उन्हें फील्ड प्रदर्शन, परीक्षण, बिक्री आदि के लिए जोड़ा जा सके। देश में, इस कार्यक्रम के तहत 448 महिला-नेतृत्व वाले स्टार्टअप का सहायता प्रदान किया गया है, जिसमें उत्तर प्रदेश में 27 शामिल हैं।

\*\*\*\*\*